

सामुदायिक विद्यालयमा प्रधानाध्यापक नियुक्ति कार्यविधि

२०८०



बर्दिबास नगरपालिका
नगर कार्यपालिकाको कार्यालय

सामुदायिक विद्यालयमा प्रधानाध्यापक नियुक्ति कार्यविधि, २०८०

प्रस्तावना

दक्ष, कुशल, सक्षम र व्यवस्थापकीय क्षमता भएका शिक्षकलाई विद्यालयको प्रधानाध्यापक पदमा नियुक्त गरी नगरपालिका क्षेत्रभित्रका सामुदायिक विद्यालयहरूको समग्र व्यवस्थापकीय पक्षमा सुधार, समतामूलक पहुँच तथा सिकाइ उपलब्धिस्तरमा अभिवृद्धि, शैक्षिक सुशासन तथा संस्थागत सक्षमतामा सुदृढीकरण गरी शैक्षिक गुणस्तर सुधार गर्न वाञ्छनीय भएकोले नगरपालिका शिक्षा ऐन २०७७ को दफा ६४ ले दिएको अधिकार प्रयोग गरी नगरकार्यपालिकाले यो कार्यविधि बनाई लागू गरेको छ।

परिच्छेद -१

संक्षिप्त नाम र प्रारम्भ

१. संक्षिप्त नाम र प्रारम्भ:- (१) यस कार्यविधिको नाम "सामुदायिक विद्यालयमा प्रधानाध्यापक नियुक्ति कार्यविधि, २०८०" रहेको छ।
(२) यो कार्यविधि तुरुन्त लागू हुनेछ।

२. परिभाषा:- विषय वा प्रसङ्गले अर्को अर्थ नलागेमा:-

- क. "नगरपालिका" भन्नाले बर्दिबास नगरपालिकालाई सम्झनु पर्छ।
ख. "कार्यपालिका" भन्नाले बर्दिबास नगरपालिकाको नगर कार्यपालिकालाई सम्झनु पर्दछ।
ग. "ऐन" भन्नाले बर्दिबास नगरपालिका शिक्षा ऐन, २०७७ लाई सम्झनु पर्दछ।
घ. "प्रमुख" भन्नाले बर्दिबास नगरपालिकाको प्रमुखलाई सम्झनु पर्दछ।
ङ. "उपप्रमुख" भन्नाले बर्दिबास नगरपालिकाको उपप्रमुखलाई सम्झनु पर्दछ।
च. "प्रमुख प्रशासकीय अधिकृत" भन्नाले बर्दिबास नगरपालिकाको प्रमुख प्रशासकीय अधिकृतको रुपमा कामकाज गर्न तोकिएको अधिकृतलाई सम्झनु पर्दछ।
छ. "प्रधानाध्यापक" भन्नाले यसै कार्यविधि बमोजिम नियुक्त प्रधानाध्यापक सम्झनु पर्दछ।
ज. "शाखा" भन्नाले बर्दिबास नगर कार्यपालिकाको शिक्षा, युवा तथा खेलकुद शाखा सम्झनु पर्छ।

परिच्छेद -२

प्रधानाध्यापकको नियुक्ति

३. प्रधानाध्यापक सम्बन्धी व्यवस्था:- विद्यालयको शैक्षिक, प्रशासनिक र व्यवस्थापकीय जिम्मेवारी वहन गर्न शैक्षिक तथा प्रशासनिक प्रमुखको रुपमा प्रत्येक विद्यालयमा एक जना प्रधानाध्यापकको व्यवस्था हुनेछ।


प्रकाश कुमार श्रेष्ठ
नगर प्रमुख




प्रकाश कुमार श्रेष्ठ
नगर प्रमुख

४. सूचना प्रकाशन गर्ने:- प्रधानाध्यापक नियुक्तिको लागि नगरपालिकाले १५ (पन्ध्र) दिनको समयसीमा दिई दफा ६ बमोजिमको योग्यता पुगेका व्यक्तिलाई दरखास्त दिनको लागि सूचना प्रकाशन गर्नेछ।

(२) उपदफा (१) बमोजिम प्रधानाध्यापक नियुक्तिको लागि नगरपालिकाले नगरपालिका भित्रका सबै सामुदायिक विद्यालयमा एकैपटक वा चरणबद्ध रूपमा गर्ने गरी सूचना प्रकाशन गर्न सक्नेछ।

५. दरखास्त दिने:- (१) दफा ५ बमोजिम सूचना प्रकाशन भए पश्चात प्रधानाध्यापक पदमा उम्मेदवार हुन इच्छुक व्यक्तिले तोकिएको समयसीमाभित्र विद्यालय विकास प्रस्ताव सहित आवश्यक कागजातको प्रमाणित प्रति संलग्न राखी नगर कार्यपालिकाको कार्यालयमा दरखास्त दिन सक्नेछ। शिक्षा शाखाले पेश हुन आएका दरखास्त सङ्कलन र तिनको सूची तयार पारी प्रधानाध्यापक छनौट सहजीकरण समिति समक्ष पेश गर्नेछ।

(२) उपदफा (१) बमोजिम दरखास्त साथ पेश गर्ने विद्यालय विकास प्रस्ताव उम्मेदवार हाल आफै कार्यरत विद्यालय वा अन्य सोही स्तर (आ.वि. १-५ वा आ.वि. १-८ वा मा.वि. १-१०/१२) का विद्यालयसँग सम्बन्धित हुनु पर्नेछ।

६. प्रधानाध्यापकको लागि दरखास्त दिन आवश्यक योग्यता:- देहायको योग्यता पुगेका व्यक्तिले प्रधानाध्यापक पदमा दरखास्त पेश गर्न सक्नेछन्।

क. आधारभूत तह कक्षा १-३/५


१. मान्यता प्राप्त शिक्षण संस्थाबाट कम्तिमा प्रविणता प्रमाणपत्र तह वा सो सरह उत्तिर्ण गरेको।
२. नियुक्ति हुँदाका बखत कुनै राजनीतिक दलको सदस्य नरहेको।
३. उच्च नैतिक चरित्र भएको।
४. सम्बन्धित तहको शिक्षक पदमा कम्तिमा ३ वर्ष स्थायी सेवा गरेको।

ख. आधारभूत तह कक्षा १-८

१. मान्यता प्राप्त विश्वविद्यालयबाट कम्तिमा स्नातक तह वा सो सरह उत्तिर्ण गरेको।
२. नियुक्ति हुँदाका बखत कुनै राजनीतिक दलको सदस्य नरहेको।
३. उच्च नैतिक चरित्र भएको।
४. सम्बन्धित तहको शिक्षक पदमा कम्तिमा ३ वर्ष स्थायी सेवा गरेको।

ग. माध्यमिक तह कक्षा १-१०/१२

१. मान्यता प्राप्त विश्वविद्यालयबाट कम्तिमा स्नातकोत्तर तह वा सो सरह उत्तिर्ण गरेको।
२. नियुक्ति हुँदाका बखत कुनै राजनीतिक दलको सदस्य नरहेको।
३. उच्च नैतिक चरित्र भएको।
४. सम्बन्धित तहको शिक्षक पदमा कम्तिमा ३ वर्ष स्थायी सेवा गरेको।


प्रकाश कुमार श्रेष्ठ
नगर प्रमुख



घ) सम्बन्धित तहको स्थायी शिक्षक अपुग भएमा दोस्रो पटक सो भन्दा एक तह मुनिको स्थायी शिक्षकलाई निमित्त प्रधानाध्यापक तोकिने छ ।

७. दरखास्त फाराम समितिलाई बुझाउने:- (१) दरखास्त दिने म्याद समाप्त भएको मितिले सात दिनभित्र शिक्षा शाखाले आफूले तयार पारेको दरखास्त दिने सबै उम्मेदवारहरूको नामनामेसी सहितको सूची र सम्बद्ध कागजात प्रधानाध्यापक छनौट सहजीकरण समितिलाई उपलब्ध गराउनेछ ।

(२) उपदफा (१) बमोजिम कागजात प्राप्त भएपछि प्रधानाध्यापक छनौट सहजीकरण समितिले सात दिनभित्र सूचनाको अवधिमा परेका निवेदन साथ प्राप्त कागजात रुजु गरी स्वीकृत वा अस्वीकृत भएका उम्मेदवारको अलग-अलग सूची तयार गरी प्रकाशन गर्नुपर्नेछ ।

(३) प्रधानाध्यापक छनौट सहजीकरण समितिले स्वीकृत उम्मेदवारहरूको नामनामेसी विवरण र तिनले नगरपालिकामा पेश गरेको विद्यालय विकास प्रस्ताव मूल्याङ्कनको लागि प्रधानाध्यापक छनौट मूल्याङ्कन समितिमा पठाउनु पर्नेछ ।

८. प्रधानाध्यापक छनौटको लागि संस्थागत व्यवस्था:- (१) सामुदायिक विद्यालयमा प्रधानाध्यापक छनौट यस कार्यविधिको दफा ९ बमोजिमको आधार र मापदण्ड बमोजिम मूल्याङ्कन गरी योग्यताक्रमको आधारमा गरिनेछ ।

(२) उपदफा (१) बमोजिम छनौट गर्ने सिलसिलामा उम्मेदवारहरूको विद्यालय विकास प्रस्तावको मूल्याङ्कन, सो प्रस्ताव उपरको प्रस्तुतिकरण, प्रश्नोत्तर तथा छलफलको मूल्याङ्कन कार्य सम्पन्न गरी सोको सक्कल प्रति प्रधानाध्यापक छनौट सहजीकरण समितिमा पेश गर्न कार्यपालिकाले शिक्षा तथा व्यवस्थापनको क्षेत्रमा अनुभवी व्यक्तिहरू रहेको तीन सदस्यीय प्रधानाध्यापक छनौट मूल्याङ्कन समिति रहनेछ ।

(३) उपदफा (२) बमोजिमको प्रयोजनको लागि नगरपालिकाले शिक्षा तथा व्यवस्थापनको क्षेत्रमा अनुभवी व्यक्तिहरूको रोष्टर तयार गरी सोही रोष्टरको आधारमा कार्यपालिका बैठकबाट व्यक्तिहरूको छनौट गरिनेछ ।

(४) उपदफा (२) बमोजिमको समितिलाई देहाय बमोजिमको कार्य जिम्मेवारी हुनेछ ।

(क) उम्मेदवारहरूले पेश गरेको विद्यालय विकास प्रस्ताव मूल्याङ्कन गरी अङ्क प्रदान गर्ने ।

(ख) कौशल तथा दक्षता परीक्षणको लागि प्रधानाध्यापक छनौट सहजीकरण समितिबाट प्रकाशित सूचना बमोजिम तोकिएको मिति, स्थान र समय तालिकामा उम्मेदवारहरूले पेश गरेको विद्यालय विकास प्रस्ताव र समग्र विद्यालय सुधारको सम्बन्धमा सम्बन्धित उम्मेदवारको प्रस्तुतिकरण लिई सो सँग सम्बन्धित विषयमा प्रश्नोत्तर एवं छलफल गरी सोको मूल्याङ्कन गर्ने ।

(ग) बुँदा नं (क) र (ख) बमोजिमको मूल्याङ्कनको कार्य सम्पन्न गरी सो सम्बद्ध सिलबन्दी कागजात प्रधानाध्यापक छनौट सहजीकरण समितिमा पेश गर्ने ।

(५) उपदफा (४) बमोजिमको कार्य प्रधानाध्यापक छनौट मूल्याङ्कन समितिले बढीमा एक्काइस दिनभित्र पूरा गरी सो सम्बद्ध सम्पूर्ण कागजात प्रधानाध्यापक छनौट सहजीकरण समितिमा पठाउनुपर्नेछ ।

प्रहलाद कुमार क्षेत्री
नगर प्रमुख
विद्यालय विकास
नगर कार्यपालिकाको कार्यालय
काठमाडौं


प्रकाश कुमार क्षेत्री

(६) मूल्याङ्कनलाई थप वस्तुनिष्ठ बनाउन र आफ्नो कार्यजिम्मेवारीलाई वैज्ञानिक ढङ्गले सम्पादन गर्न यस कार्यविधिमा उल्लेख गरिएको अलावा मूल्याङ्कनका थप आधार र मापदण्ड समिति आफैले तय गर्न सक्नेछ ।

(७) प्रधानाध्यापक छनौट मूल्याङ्कन समितिको बैठक आवश्यकता अनुसार बस्नेछ । बैठकको अध्यक्षता समितिका सदस्यहरू मध्ये वरिष्ठतम सदस्यले गर्नेछ । समितिले आवश्यकता अनुसार आफ्नो कार्य जिम्मेवारीसँग सम्बन्धित विषयमा छलफल एवं जानकारीको लागि कुनै ब्यक्ति तथा पदाधिकारीलाई समितिको बैठकमा आमन्त्रण गर्न सक्नेछ ।

(८) प्रधानाध्यापक छनौट मूल्याङ्कन समितिका पदाधिकारीहरूको सेवा सुविधा कार्यपालिकाले तोके बमोजिम हुनेछ ।

(९) प्रधानाध्यापक छनौट तथा सिफारिसको कामलाई सहजीकरण गर्न देहाय बमोजिमको प्रधानाध्यापक छनौट सहजीकरण समिति रहनेछ ।

- | | |
|--|-------------|
| १. शिक्षा शाखा प्रमुख | -संयोजक |
| २. सामाजिक विकास समिति संयोजक | -सदस्य |
| ३. प्रशासन शाखा प्रमुख | -सदस्य |
| ४. अधिकृत कर्मचारी, शिक्षा, युवा तथा खेलकुद शाखा | -सदस्य-सचिव |

(१०) प्रधानाध्यापक छनौट सहजीकरण समितिको काम कर्तव्य देहाय बमोजिम हुनेछ ।

(क) प्रधानाध्यापक छनौट मूल्याङ्कन समिति गठनको लागि विज्ञको रोष्टर तयार पारी निर्णयको लागि कार्यपालिकामा पेश गर्ने ।

(ख) सूचनाको अवधिमा परेका निवेदन साथ प्राप्त कागजात रुजु गरी स्वीकृत वा अस्वीकृत भएका उम्मेदवारको अलग-अलग सूची तयार गरी प्रकाशन गर्ने ।

(ग) स्वीकृत उम्मेदवारहरूको शैक्षिक योग्यता, अनुभव ज्येष्ठता र तालिम वापत वापतको अंकनको लागि उम्मेदवारले पेश गरेको सो सम्बद्ध कागजात अध्ययन गरी प्रस्ताव तालिकीकरण गर्ने ।

(घ) स्वीकृत उम्मेदवारहरूले पेश गरेको विद्यालय विकास प्रस्ताव मूल्याङ्कन गरी अङ्क प्रदान गर्न ति प्रस्ताव प्रधानाध्यापक छनौट मूल्याङ्कन समितिलाई उपलब्ध गराउने ।

(ङ) कौशल तथा दक्षता परीक्षणको लागि मिति, स्थान र समय तालिका सहित सूचना प्रकाशन गर्ने ।

(च) विद्यालय विकास प्रस्ताव मूल्याङ्कन र प्रस्तुतिकरण एवं प्रश्नोत्तर र छलफल वापत उम्मेदवारहरूले प्राप्त गरेको अङ्क प्रधानाध्यापक छनौट मूल्याङ्कन समितिबाट प्राप्त गरी कम्प्युटर प्रविष्टि गर्ने ।

(छ) अन्तर्वार्ता सञ्चालनको लागि कार्यपालिकाको निर्णयले प्रधानाध्यापक छनौट मूल्याङ्कन समितिबाट एक जना र विज्ञ रोष्टरबाट अन्य दुईजनाको नाम छनौट गरी तीन सदस्यी अन्तर्वार्ता समिति गठन गर्ने ।

(ज) अन्तर्वार्ता सञ्चालनको लागि सूचना प्रकाशन गरी तोकिएको मिति र समय तालिकामा अन्तर्वार्ता सञ्चालन गर्न अन्तर्वार्ता समितिलाई सहजीकरण गर्ने ।


प्रकाश कुमार क्षेत्री
नगर प्रमुख



प्रहलाद कुमार क्षेत्री
नगर प्रमुख

(झ) अन्तर्वाता वापत उम्मेदवारहरूले प्राप्त गरेको अङ्क अन्तर्वाता समितिबाट प्राप्त गरी कम्प्युटर प्रविष्टि गर्ने।

(ञ) सबै चरणमा प्रत्येक उम्मेदवारले प्राप्त गरेको अङ्क रुजु गरी कूल प्राप्ताङ्कको आधारमा एकमुष्ट योग्यताक्रमको समष्टिगत सूची तयार गरी प्रकाशन गर्ने।

(ट) प्रकाशित अन्तिम एकमुष्ट योग्यताक्रमको सूचीमा रहेका उम्मेदवारहरूलाई प्रधानाध्यापकको रुपमा विभिन्न विद्यालयमा पदस्थापन गर्न सिफारिस साथ कार्यापालिकामा पेश गर्ने।

(ठ) प्रधानाध्यापक छनौट तथा सिफारिससँग सम्बन्धित अन्य आवश्यक काम गर्ने।

(११) प्रधानाध्यापक छनौट सहजीकरण समितिको बैठक आवश्यकतानुसार बस्नेछ।

(१२) कार्य सम्पादनको सिलसिलामा समितिको बैठकमा आवश्यकतानुसार विषयक्षेत्रसँग सम्बन्धित विज्ञ, पदाधिकारी वा कर्मचारीलाई आमन्त्रण गर्न सकिनेछ।

(१३) समितिको बैठकमा उपस्थित समितिका संयोजक एवं सदस्य र आमन्त्रितलाई बर्दिबास नगरपालिकाको तोके बमोजिम बैठक भत्ता उपलब्ध हुनेछ।

परिच्छेद - ३

प्रधानाध्यापक छनौटका आधार तथा मापदण्ड

९. प्रधानाध्यापक छनौटका आधार तथा मापदण्ड:- सामुदायिक विद्यालयमा प्रधानाध्यापकको छनौटको लागि १०० पूर्णाङ्कमा मूल्याङ्कन गरिनेछ। मूल्याङ्कनको आधार तथा मापदण्ड देहाय बमोजिम हुनेछ।

खण्ड-क - शैक्षिक योग्यता, ज्येष्ठता, तालिम वापत कूल ३० अङ्क

(१) शैक्षिक योग्यता वापत १२ अङ्क

(अ) न्यूनतम शैक्षिक योग्यता वापत ८ अङ्क

- क. विशिष्ट श्रेणी वा ४.० जी.पी.ए. भए ८ अङ्क
- ख. प्रथम श्रेणी वा ३.२ जी.पी.ए. भए ५ अङ्क
- ग. द्वितीय श्रेणी वा २.४ जी.पी.ए. भए ३ अङ्क
- घ. तृतीय वा पास श्रेणी वा २.४ भन्दा कम जी.पी.ए. भए २ अङ्क
- ङ. श्रेणी नखुलेको भए द्वितीय श्रेणीको अङ्क प्रदान गर्ने

(आ) माथिल्लो शैक्षिक योग्यता वापत ४ अङ्क

- क. विशिष्ट श्रेणी वा ४.० जी.पी.ए. भए ४ अङ्क
- ख. प्रथम श्रेणी वा ३.२ जी.पी.ए. भए २ अङ्क
- ग. द्वितीय श्रेणी वा २.४ जी.पी.ए. भए १.५ अङ्क

प्रहलाद कुमार क्षेत्री
नगर प्रमुख



प्रहलाद कुमार क्षेत्री
नगर प्रमुख

घ. तृतीय वा पास श्रेणी वा २.४ भन्दा कम जी.पी.ए. भए १ अङ्क

ड. श्रेणी नखुलेको भए द्वितीय श्रेणीको अङ्क प्रदान गर्ने

स्पष्टिकरण: माथिल्लो शैक्षिक योग्यता भन्नाले माध्यमिक तहको हकमा एमफिल डिग्री, आधारभूत तह कक्षा १-८ को हकमा स्नातकोत्तर डिग्री र आधारभूत तह कक्षा १-५ को हकमा स्नातक डिग्रीलाई माथिल्लो योग्यता मानिने छ।

(२) शिक्षण अनुभव वापत १० अङ्क

क. सम्बन्धित तहमा स्थायी नियुक्ति पाई कामकाज गरेको प्रति वर्षको २ अङ्कका दरले बढीमा १०.५ अङ्क

(३) ज्येष्ठता वापत ३ अङ्क

- क. सम्बन्धित तहमा स्थायी भई प्रथम श्रेणीको शिक्षक भए ३ अङ्क
- ख. सम्बन्धित तहमा स्थायी भई द्वितीय श्रेणीको शिक्षक भए २ अङ्क
- ग. सम्बन्धित तहमा स्थायी भई तृतीय श्रेणीको शिक्षक भए १ अङ्क

(४) तालिम वापत ५ अङ्क

(अ) शैक्षिक तालिम वापत ३ अङ्क

न्यूनतम १० महिनाको प्रमाण पत्रसहितको सेवाकालिन तालिमका लागि।

- क. विशिष्ट श्रेणी भए ३ अङ्क
- ख. प्रथम श्रेणी भए २.५ अङ्क
- ग. द्वितीय श्रेणी भए २ अङ्क
- घ. तृतीय वा पास श्रेणी भए १ अङ्क
- ड. श्रेणी नखुलेको भए द्वितीयश्रेणीको अङ्क प्रदान गर्ने

(आ) विद्यालय व्यवस्थापन वा प्रधानाध्यापक सम्बन्धी तालिम वापत २ अङ्क

शैक्षिक जनशक्ति विकास केन्द्र वा नेपाल सरकारबाट मान्यता प्राप्त सो सरहका तालिम केन्द्रले सञ्चालन गरेको नेतृत्वविकास सम्बन्धी कम्तिमा एक महिनाको तालिम लिएको भए २ अङ्क।

खण्ड-ख - विद्यालय विकास प्रस्ताव सम्बन्धी मूल्याङ्कन कूल अङ्क ३०

विद्यालय विकास प्रस्ताव वापत देहायबमोजिम ३० अङ्क हुनेछ।

१. विद्यालयको वर्तमान शैक्षिक, भौतिक, आर्थिक लगायत समग्र वस्तुस्थितिको अवस्थाको विश्लेषण वापत ५ अङ्क
२. विद्यालयले हासिल गर्नुपर्ने अपेक्षित उपलब्धि वापत ३ अङ्क

प्रहलाद कुमार क्षेत्री
नगर प्रमुख



- प्रहलाद कुमार क्षेत्री
नगर प्रमुख
३. विद्यालयको वर्तमान शैक्षिक स्थिति र अपेक्षित उपलब्धि बीचको सूचकगत अन्तर विश्लेषण वापत ४ अङ्क
 ४. अपेक्षित उपलब्धि हासिल गर्ने स्रोत पहिचान सहितको अल्पकालीन, मध्यकालीन र दीर्घकालीन योजना वापत १० अङ्क
 ५. कार्ययोजनाको मूल्याङ्कनका सूचकहरु वापत ५ अङ्क
 ६. प्रस्तावको भाषा, भाषिक शुद्धता, लेखाइको स्तरवापत ३ अङ्क

खण्ड-ग -प्रस्ताव प्रस्तुतिकरण र छलफल कूल अङ्क २०

- प्रस्ताव प्रस्तुतिकरण र छलफल वापत देहायबमोजिम २० अङ्क हुनेछ।
१. प्रस्ताव प्रस्तुतिकरण वापत ८ अङ्क
 २. प्रश्नोत्तर र छलफल वापत १२ अङ्क

खण्ड-घ - अन्तर्वार्ता मूल्याङ्कन कूल अङ्क २०

- अन्तर्वार्ता वापत देहायबमोजिम २० अङ्क हुनेछ।
१. व्यक्तित्व वापत २ अङ्क
 २. आत्मविश्वास वापत २ अङ्क
 ३. भाषिक शुद्धता र स्पष्टता वापत २ अङ्क
 ४. नेतृत्व क्षमता वापत ४ अङ्क
 ५. शैक्षिक प्रशासन सम्बन्धी ज्ञान वापत ५ अङ्क
 ६. शिक्षाका समसामयिक मुद्दाहरुलाई अवसरमा बदल्ने क्षमता वापत ५ अङ्क

१०. प्रधानाध्यापक नियुक्ति:- (१) प्रधानाध्यापक छनौट मूल्याङ्कन समितिले यस कार्यविधिको दफा ९ को खण्ड-ख, ग र घ तथा प्रधानाध्यापक छनौट सहजीकरण समितिले ऐ. दफाको खण्ड-क बमोजिम मूल्याङ्कन तथा अङ्कन गरी सो बमोजिम तयार भएको अन्तिम एकमुष्ट योग्यताक्रम सहितको सिफारिस कार्यपालिकाले स्वीकृत गरेपछि शिक्षा, युवा तथा खेलकुद शाखाले ती उम्मेदवारहरुलाई प्रधानाध्यापक पदमा नियुक्ति गर्नेछ।

(२) उपदफा (१) बमोजिम प्रधानाध्यापक नियुक्ति गर्दा एउटै विद्यालयबाट एक भन्दा बढीको नाम प्रधानाध्यापक नियुक्तिको लागि सिफारिस भएको अवस्थामा योग्यताक्रममा पहिलो नम्बरमा हुनेलाई निज कार्यरत विद्यालयमा र अर्को व्यक्तिलाई संभव भएसम्म निजलाई पायक पर्ने नजिकैको अर्को विद्यालयमा प्रधानाध्यापक नियुक्त गरिनेछ।

(३) उपदफा (१) बमोजिम नियुक्तिसँगै नवनियुक्त प्रधानाध्यापकले आफूले विद्यालय विकास प्रस्तावमा उल्लेख भएका कुराहरुलाई समयवद्ध ढङ्गले पूरा गर्ने गरी नगर प्रमुख तथा प्रमुख प्रशासकीय अधिकृतको रोहवरमा शिक्षा शाखा प्रमुखसँग कार्य सम्पादन करार गर्नुपर्नेछ। प्रधानाध्यापकले आफूले

काम गर्ने विद्यालयका शिक्षकहरूसँग सो विद्यालयको विद्यालय व्यवस्थापन समितिको रोहवरमा छुट्टाछुट्टै कार्य सम्पादन करार गर्नुपर्नेछ।

(४) उपदफा (१) बमोजिम प्रधानाध्यापक नियुक्तहुँदा एउटै विद्यालयबाट एक भन्दा बढी उम्मेदवार प्रधानाध्यापक नियुक्त भएको वा एउटै विद्यालयमा पनि हिजो प्रधानाध्यापक पदमा कार्यरत व्यक्ति भन्दा फरक व्यक्ति प्रधानाध्यापक नियुक्त भएको अवस्थामा आभारभूत विद्यालय १-८ र माध्यमिक विद्यालय १-१०/१२ मा विषय शिक्षकको अनुपात मिल्ने गरी शिक्षक सरुवा गरिनेछ।

११. प्रधानाध्यापकको पदावधि:- (१) प्रधानाध्यापकको पदावधि सामान्यतः नियुक्त भएको मितिले पाँच वर्षको हुनेछ । पहिलो पटक प्रधानाध्यापक पदमा करार सम्झौता गरेको मितिले एक वर्षसम्म निजको परीक्षणकाल रहनेछ । निजको कार्यसम्पादन करारको आधारमा पहिलो वर्ष परीक्षणकालको मूल्याङ्कन, तेस्रो वर्ष मध्यावधि मूल्याङ्कन र पाँचौँ वर्षको अन्त्यमा अन्तिम मूल्याङ्कन गरिनेछ । यसरी मूल्याङ्कन गर्दा निजको कार्यसम्पादन सन्तोषजनक देखिएमा पुनः सो पदमा पाँच वर्षको लागि एक पटक करार अवधि थप गर्न सकिनेछ ।

(२) उपदफा (१) मा जुनसुकै कुरा लेखिएको भएतापनि देहायको अवस्थामा प्रधानाध्यापकको पद रिक्त हुनेछ ।

१. निजले विद्यालय व्यवस्थापन समिति समक्ष लिखित राजीनामा दिएमा ।
२. कार्यसम्पादन करार बमोजिम काम नगरेको वा निजको कार्य सन्तोषजनक नभएकोभनी विद्यालय व्यवस्थापन समितिको सिफारिसमा नगर कार्यपालिकाको कार्यालयले पदमुक्त गरेमा ।
३. पंतीय र नैतिक आचरण विपरितको काम गरेको प्रमाणित भएमा ।
४. निजको उमेर साठी वर्ष पूरा भएमा ।
५. निजको मृत्यु भएमा ।

(३) यसदफामा अन्यत्र जुनसुकै कुरा लेखिएको भए तापनि प्रधानाध्यापकलाई पदबाट हटाउनु अघि निजलाई सफाई पेश गर्ने मनासिव मौकाबाट बञ्चित गरिने छैन । तर परीक्षणकालको अवधिमा निजले शैक्षिक तथा प्रशासकीय नेतृत्व दिन नसकेको भनी विद्यालय व्यवस्थापन समितिबाट सिफारिस भई आएको र नगरपालिकाबाट अनुगमन हुँदा समेत सो कुरा स्पष्ट हुन आएमा प्रधानाध्यापकको पदबाट निजलाई हटाउन बाधा पर्ने छैन ।

१२. प्रधानाध्यापकको काम, कर्तव्य र अधिकार:- प्रधानाध्यापकको काम कर्तव्य र अधिकार बर्दिबास नगरपालिकाको शिक्षा एन, २०७७ तथा प्रचलित कानूनमा उल्लेख भए बमोजिम हुनेछ ।

१३. प्रधानाध्यापकको सुविधा:- (१) यस कार्यविधिबमोजिम नियुक्त प्रधानाध्यापकलाई नेपाल सरकार वा प्रदेश सरकारबाट प्राप्त हुने सेवा सुविधा उपलब्ध हुनेछ। साथै कार्यसम्पादन उपलब्धीको आधारमा कम्तिमा असी प्रतिशत प्रगति हासिल गर्ने विद्यालयको प्रधानाध्यापकलाई आभारभूत विद्यालय १-३ वा १-५ भए

प्रहलाद कुमार क्षेत्री
नगर प्रमुख
वर्दिबास नगरपालिका
नगर कार्यपालिकाको कार्यालय
काठमाडौं, नेपाल

मासिक रु. एक हजार, आभारभूत विद्यालय १-८ भए मासिक रु. एक हजार पाँच सय र माध्यमिक विद्यालय १-१० वा १-१२ भए रु. दुई हजार नगरपालिकाको संचित कोषबाट मासिक प्रोत्साहन भत्ता उपलब्ध हुनेछ।

१४. निमित्त प्रधानाध्यापक:- विद्यालयमा कार्यरत प्रधानाध्यापक कुनै कारणले अनुपस्थित भएकोमा निज विद्यालयमा उपस्थित नभएसम्म वा जुनसुकै कारणले प्रधानाध्यापकको पद रिक्त भएकोमा प्रधानाध्यापकको पदपूर्ति नभएसम्मको लागि सो विद्यालयमा कार्यरत शिक्षकहरु मध्ये माथिल्लो तह र श्रेणीको वरिष्ठतम स्थायी शिक्षकले निमित्त प्रधानाध्यापक भई काम गर्नेछ। तर वरिष्ठतम शिक्षकले लिखित रूपमा सो पद अस्वीकार गरेमा वरिष्ठताको पछिल्लो क्रममा रहेको शिक्षकलाई विद्यालय व्यवस्थापन समितिको सिफारिसमा शिक्षा युवा तथा खेलकुद शाखाले निमित्त प्रधानाध्यापक तोक्नेछ।

परिच्छेद-४

विविध

१५. बाधा अडकाउ फुकाउने अधिकार:- यो कार्यविधि कार्यन्वयन गर्दा कुनै बाधा अडकाउ पर्न आएमा कार्यपालिकाले बाधा अडकाउ फुकाउन सक्नेछ।
१६. व्याख्या गर्ने अधिकार:- यस कार्यविधिको अन्तिम व्याख्या गर्ने अधिकार नगर कार्यपालिकालाई हुनेछ।
१७. बचाउ:- यस कार्यविधिमा उल्लेख गरेदेखि बाहेकका विषयहरु बर्दिबास नगरपालिका शिक्षा ऐन, २०७७ तथा प्रचलित कानून बमोजिम हुनेछ।

050-2-28
प्रह्लाद कुमार क्षेत्री
नगर प्रमुख

